




மக்கள் நலத் திட்டங்களை செயல்படுத்துகின்ற
எங்கள் பக்கம் மக்கள் இருக்கிறார்கள். மக்களின்
பக்கம் நாங்கள் இருக்கிறோம்.

– மாண்புமிகு புரட்சித்தலைவி **அம்மா** அவர்கள்



உணவு மற்றும் நுகர்வோர் பாதுகாப்பு
(கூட்டுறவு, உணவு மற்றும் நுகர்வோர் பாதுகாப்புத் துறை)

மானியக் கோரிக்கை எண் : 13



அறிவிப்புகள்

2018–2019





உணவு மற்றும் நுகர்வோர் பாதுகாப்பு (கூட்டுறவு, உணவு மற்றும் நுகர்வோர் பாதுகாப்புத் துறை)

மானியக் கோரிக்கை எண் . 13

அறிவிப்புகள்
2018 - 2019

இரா. காமராஜ்
உணவு மற்றும் நுகர்பொருள்
வழங்கல் துறை அமைச்சர்

1. காவிரி டெல்டா மாவட்டங்களில் விவசாயிகளின் நலனை கருத்தில் கொண்டு 12 கோடி ரூபாய் மதிப்பீட்டில் 25 நேரடி நெல் கொள்முதல் நிலைய சொந்தக் கட்டிடங்கள் கட்டப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, விவசாயிகளிடமிருந்து நெல் கொள்முதல் செய்வதில் நேரடி நெல் கொள்முதல் நிலையங்கள் மிக முக்கிய பங்கு வகிப்பதால் இவற்றிற்கு நிரந்தர கட்டமைப்பு வசதிகளை ஏற்படுத்திக் கொடுப்பதற்கு அரசு உறுதி பூண்டுள்ளது. அதன்படி நடப்பு நிதியாண்டில் காவிரி டெல்டா மாவட்டங்களில் 25 நேரடி நெல் கொள்முதல் நிலையங்கள் தலா ரூபாய் 48 இலட்சம் வீதம் மொத்தம் ரூபாய் 12 கோடி மதிப்பீட்டில் நபார்டு நிதியுதவியுடன் கட்டப்படும்.

2. காவிரி டெல்டா மாவட்டங்களில் 100 நெல் கொள்முதல் நிலையங்களில் தானிய வகைகளை காயவைத்து கொள்முதல் செய்ய உலர்களங்கள் 12 கோடி ரூபாய் மதிப்பீட்டில் அமைக்கப்படும்

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, காவிரி டெல்டா மாவட்டங்களில் விவசாயிகளின் நலனைக் கருதி நெல்கொள்முதல் நிலையங்கள் செயல்பட்டு வருகின்றன. நெல் கொள்முதல் நிலையங்களில் உள்ள உலர் களங்களில் விவசாயிகள் தங்களது நெல்லை உலர வைத்துக் கொள்கின்றனர். ஆனால் துவரம் பருப்பு, பச்சைப்பயறு மற்றும் உளுத்தம்பருப்பு போன்ற தானிய வகைகளை உலர வைப்பதற்கான போதிய இடவசதி இல்லாமல் உள்ளது. இக்குறையினை போக்கும் விதமாக விவசாயிகளால் பயிரிடப்படும் நெல், துவரம் பருப்பு, பச்சைப்பயறு மற்றும்

உளுத்தம் பருப்பு போன்ற அனைத்து தானிய வகைகளையும் உலரவைத்து கொள்முதல் செய்வதற்கு வசதியாக விவசாயிகளின் நலன் கருதி முதற்கட்டமாக 100 நெல் கொள்முதல் நிலையங்களில் 4000 சதுர அடி பரப்பளவில் உலர்களம் தலா ரூபாய் 12 இலட்சம் வீதம் ரூபாய் 12 கோடி மதிப்பீட்டில் நபார்டு நிதியுதவியுடன் கட்டப்படும்.

3. நேரடி நெல் கொள்முதல் நிலையங்கள் மூலம் விவசாயிகளிடமிருந்து பெறப்படும் நெல்லை தூற்றி சுத்தம் செய்து தரமாக கொள்முதல் செய்வதற்கு, கூடுதலாக 500 நெல்தூற்றும் இயந்திரங்கள் 1 கோடியே 50 லட்சம் ரூபாய் மதிப்பீட்டில் கொள்முதல் செய்யப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, தமிழகம் முழுவதும் ஒவ்வொரு ஆண்டும் நேரடி நெல்கொள்முதல் நிலையங்கள் திறக்கப்பட்டு விவசாயிகளிடமிருந்து நெல் கொள்முதல் செய்யப்பட்டு வருகிறது. இவ்வாறு தமிழகம் முழுவதும் இயங்கிவரும் நேரடி நெல்கொள்முதல் நிலையங்கள் மூலம் விவசாயிகள் கொண்டு வரும் நெல்லை தூற்றி சுத்தம் செய்து தரமான நெல்கொள்முதல் செய்வதற்கு 500 நெல் தூற்றும் இயந்திரங்கள் ரூபாய் 1.50 கோடி மதிப்பீட்டில் நபார்டு நிதியுதவியுடன் கொள்முதல் செய்யப்படும்.

4. திறந்தவெளி சேமிப்பு மையங்கள், நேரடி நெல் கொள்முதல் நிலையங்கள், கிடங்குகள் ஆகியவற்றில் சேமிக்கப்படும் உணவு தானியங்களின் ஈரப்பதத்தினை ஆய்வு செய்வதற்கு கூடுதலாக 200 ஈரப்பதமானிகள் 60 இலட்சம் ரூபாய் மதிப்பீட்டில் கொள்முதல் செய்யப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, தமிழ்நாடு நுகர்பொருள் வாணிபக் கழகத்தில் திறந்தவெளி சேமிப்பு மையங்கள், நேரடி நெல்கொள்முதல் நிலையங்கள், கிடங்குகள் ஆகியவற்றில் சேமிக்கப்படும் உணவு தானியப் பொருட்களின் தரம் குறையாமல் இருப்பதற்கும், உணவு தானியப் பொருட்களின் ஈரப்பதத்தினை ஆய்வு செய்வதற்கும் 200 ஈரப்பதமானிகள் ரூபாய் 60 இலட்சம் மதிப்பீட்டில் அரசு நிதியில் கொள்முதல் செய்யப்படும்.

5. கிடங்குகளில் உணவு தானியப் பொருட்கள் அடுக்கி வைக்கப்பட்டுள்ள அட்டிகளில் மாலை நேரப் பூச்சிகளின் தாக்கத்தினை கட்டுப்படுத்துவதற்கு 600 புற ஊதாக்கதிர் விளக்குப் பொறிகள் 24 இலட்சம் ரூபாய் மதிப்பீட்டில் கொள்முதல் செய்யப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, பொது விநியோகத்திட்டத்தின் கீழ், குடும்ப அட்டைதார்களுக்கு வழங்கப்படும் உணவு தானிய பொருட்களான அரிசி மற்றும் கோதுமை, சிறப்பு பொது விநியோகத்திட்டம் மற்றும் சத்துணவுத் திட்டங்களுக்கு வழங்கப்படும் பருப்பு வகைகள் ஆகியவை தமிழ்நாடு நுகர்பொருள் வாணிபக் கழக கிடங்குகளில் முன்னதாக சேமித்து வைத்து வழங்கப்படுகிறது. இவ்வாறு கிடங்குகளில் சேமித்து வைக்கப்படும் பொருட்களை பூச்சிகளின் தாக்கமின்றி பாதுகாத்திட தற்போது வேதிப் பொருட்கள்

பயன்படுத்தப்பட்டு வந்தாலும், பசுமைச் சூழலுக்கு சாதகமான விஞ்ஞான முறைகளைக் கையாண்டு வேதிப்பொருட்களின் பயன்பாட்டினை குறைப்பதற்கான நடைமுறைகளும் மேற்கொள்ளப்பட்டு வருகிறது. அதன்படி கிடங்குகளில் உணவு தானியப் பொருட்கள் அடுக்கி வைக்கப்பட்டுள்ள அட்டிகளில் மாலை நேரப்பூச்சிகளின் தாக்கத்தினை கட்டுப்படுத்துவதற்கு 600 புறஊதாக்கதிர் விளக்கு பொறிகள் ரூபாய் 24 லட்சம் மதிப்பீட்டில் அரசு நிதியில் கொள்முதல் செய்யப்படும்.

6. சேலம் மாவட்டம் எடப்பாடி வட்டம் மற்றும் தேனி மாவட்டம், போடிநாயக்கனூர் வட்டத்தில் தமிழ்நாடு நுகர்பொருள் வாணிபக் கழகத்திற்கு தலா 1000 மெட்ரிக் டன் கொள்ளளவு கொண்ட கூடுதல் வட்டக் கிடங்கு தலா 1.5 கோடி ரூபாய் மதிப்பீட்டில் கட்டப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, உணவுப்பொருள் சேமிப்பு பாதுகாப்பினை கருத்தில் கொண்டு தமிழ்நாடு நுகர்பொருள் வாணிபக் கழகத்தின் சேமிப்பு கிடங்குகளின் கொள்ளளவினை மேம்படுத்தும் வகையில் கூடுதல் வட்டக்கிடங்குகள் கட்ட அரசால் அறிவிக்கப்பட்டு செயல்படுத்தப்பட்டு வருகின்றன. தமிழ்நாடு நுகர்பொருள் வாணிபக்கழகத்தில் தமிழ்நாடு முழுவதும் 190 எண்ணிக்கையிலான சொந்த வட்ட செயல்முறைக் கிடங்குகள் இயங்கி வருகின்றன. வட்டசெயல்முறை கிடங்குகளின்

மூலம் பொது விநியோகத்திட்டத்திற்கான உணவுப் பொருட்கள் சேமித்து வைத்து நியாய விலைக்கடைகளுக்கு நகர்வு செய்யப்படுகிறது. அவ்வகையில் தேவையின் அடிப்படையில் மேலும் கூடுதல் வட்டக் கிடங்குகள் சேலம் மாவட்டம் எடப்பாடி வட்டம் மற்றும் தேனி மாவட்டம் போடிநாயக்கனூர் வட்டத்தில் தலா 1000 மெட்ரிக் டன் கொள்ளளவு கொண்ட கூடுதல் வட்டக் கிடங்குகள் தலா ரூபாய் 1.5 கோடி மதிப்பீட்டில் நபார்டு நிதியுதவியுடன் கட்டப்படும்.

7. திருவாரூர் மாவட்டம் கூத்தாநல்லூர், வேலூர் மாவட்டம் பேரணாம்பட்டு மற்றும் சிவகங்கை மாவட்டம் சிங்கம்புணரி ஆகிய இடங்களில் தமிழ்நாடு நுகர்பொருள் வாணிபக் கழகத்திற்கு தலா 2000 மெட்ரிக் டன் கொள்ளளவு கொண்ட புதிய வட்டக்கிடங்குகள் 9 கோடி ரூபாய் மதிப்பீட்டில் கட்டப்படும்

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, உணவுப்பொருள் சேமிப்பு பாதுகாப்பினை கருத்தில் கொண்டு தமிழ்நாடு நுகர்பொருள் வாணிபக் கழகத்தின் சேமிப்புக் கிடங்குகளின் கொள்ளளவினை மேம்படுத்தும் வகையில் புதிய வட்டக் கிடங்குகள் கட்ட அரசால் அறிவிக்கப்பட்டு செயல்படுத்தப்பட்டு வருகின்றன. தமிழ்நாடு நுகர்பொருள் வாணிபக் கழகத்தில் தமிழ்நாடு முழுவதும் 190 எண்ணிக்கையிலான சொந்த வட்டச் செயல்முறை கிடங்குகள் இயங்கி வருகின்றன. வட்டசெயல்முறை கிடங்குகளின் மூலம்

பொது விநியோகத் திட்டத்திற்கான உணவுப்பொருட்கள் சேமித்து வைத்து நியாய விலைக்கடைகளுக்கு நகர்வு செய்யப்படுகிறது. மேலும் அரசால் அவ்வப்பொழுது புதிய வட்டங்கள் அறிவிக்கப்பட்டு வருகின்றன. அவ்வகையில் தேவையின் அடிப்படையில் புதிய வட்டச் செயல்முறைகிடங்கு இல்லாத திருவாரூர் மாவட்டம் கூத்தாநல்லூர், வேலூர் மாவட்டம் பேரணாம்பட்டு மற்றும் சிவகங்கை மாவட்டம் சிங்கம்புணரி ஆகிய இடங்களில் தலா 2000 மெட்ரிக் டன் கொள்ளளவு கொண்ட புதிய வட்டக்கிடங்குகள் ரூபாய் 9 கோடி மதிப்பீட்டில் நபார்டு நிதியுதவியுடன் கட்டப்படும்.

8. தமிழ்நாடு நுகர்பொருள் வாணிபக் கழகம் தொடர்ந்து 25 வருடங்களுக்கு மேலாக பயன்படுத்தி வரும் கிடங்குகளின், நில பாதுகாப்பிற்காக முதற்கட்டமாக 20 வளாகங்களின் எல்லையில் முள்வேலி அல்லது பாதுகாப்புச்சுவர் ரூபாய் 10 கோடி மதிப்பீட்டில் அமைக்கப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, தமிழ்நாடு நுகர்பொருள் வாணிபக் கழகத்தில் 25 வருடங்களுக்கு மேலாக இருந்து வரும் கிடங்கு வளாகங்களில் நில பாதுகாப்பினை கருத்தில் கொண்டும், ஆக்கிரமிப்புகளை தடுக்கும் நோக்குடனும் முதற்கட்டமாக முன்னுரிமை அடிப்படையில் நில ஆக்கிரமிப்பு பிரச்சனைக்குள்ளான 20 கிடங்கு வளாகங்களின் மனை எல்லையில் முள்வேலி (Fencing) அல்லது

பாதுகாப்புச்சுவர் (Compound Wall) அமைக்கும் பணிகள் ரூபாய் 10 கோடி மதிப்பீட்டில் கழக நிதியிலிருந்து அமைக்கப்படும்.

9. நாகப்பட்டினம் மாவட்டம், எருக்கூரில் உள்ள SILO வளாகத்தில் உணவுப் பொருள் நகர்வு பணிகளை எளிதாக்கிட இருப்புப்பாதை அமைத்தல், Conveyor மற்றும் Forklift போன்ற இயந்திரங்கள் 15 கோடி ரூபாய் மதிப்பீட்டில் அமைக்கப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, நாகப்பட்டினம் மாவட்டம், எருக்கூரில் உள்ள நவீன அரிசி ஆலை வளாகத்தில் புதியதாக அமைக்கப்பட்டுள்ள நவீன நெல் சேமிப்பு கொள்கலன் (SILO) வளாகத்தையும் அருகில் உள்ள அரசூர் இரயில் நிலையத்தினையும் இணைக்கும் விதமாக கிடங்கு வளாகத்தின் உள்ளிருந்து 200 மீட்டர் நீளத்திற்கு இருப்புப்பாதை அமைத்தும் Conveyor மற்றும் Forklift போன்ற இயந்திரங்களை பயன்படுத்தியும், இரயில் பெட்டிகள் மூலம் நெல், அரிசி ஆகிய

உணவுப் பொருட்களை வெளிமாவட்டங்களுக்கு அனுப்பி வைப்பதை எளிதாக்கிடவும், உணவுப் பொருட்கள் மாநிலத்தின் பிற பகுதிகளுக்கு நகர்வு செய்வதற்கான அமைப்புகள் ரூபாய் 15 கோடி மதிப்பீட்டில் நபார்டு நிதியுதவியுடன் மேற்கொள்ளப்படும்.

10. நாகப்பட்டினம் மாவட்டம் எருக்கூரில் புதியதாக கட்டப்பட்டுள்ள நவீன நெல் சேமிப்பு கொள்கலனின் (SILO) இயக்கம் மற்றும் பராமரிப்பு பணிகள் ஐந்தாண்டுகளுக்கு 7 கோடி ரூபாய் மதிப்பீட்டில் மேற்கொள்ளப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, விவசாயிகள் உற்பத்தி செய்யும் நெல்மணிகளை பாதுகாக்க தற்போது திறந்தவெளி சேமிப்புக் கிடங்குகளே அதிக அளவில் பயன்படுத்தப்படுகின்றன. வெயில், மழை ஆகியவற்றின் காரணமாக திறந்தவெளி சேமிப்பு நிலையங்களில் சேமிக்கப்படும் நெல் பாதிப்படைகிறது. எனவே, நவீன தொழில் நுட்பவசதி கொண்டதும், நீண்டகால நெல் சேமிப்புக்கு பாதுகாப்பானதுமான நெல் கொள்கலன், அதாவது Silo அமைத்திட அரசு நடவடிக்கை எடுத்து வருகிறது. அதன்படி

முதற்கட்டமாக நாகப்பட்டினம் மாவட்டம் எருக்கூர் நவீன அரிசி ஆலை கிடங்கு வளாகத்தில் 50,000 மெட்ரிக் டன் கொள்ளளவில் நெல் கொள்கலன் நிறுவும் பணிகள் முடிக்கப்பட்டு விரைவில் பயன்பாட்டிற்கு எடுத்து கொள்ளும் நிலையில் உள்ளது. இந்நவீன நெல் சேமிப்பு கொள்கலன் அமைப்பின் இயக்கத்தினை 5 வருட காலத்திற்கு தகுதிவாய்ந்த நிறுவனத்தின் தொழில்நுட்ப வல்லுநர்களைக் கொண்டு பணிகள் மேற்கொள்ளவும் உரிய முறையில் பராமரிக்கவும் ரூபாய் 7 கோடி மதிப்பீட்டில் நபார்டு நிதியுதவியுடன் பணிகள் மேற்கொள்ளப்படும்.

11. தமிழ்நாடு நுகர்பொருள் வாணிபக் கழகத்திற்கு சொந்தமான நவீன அரிசி ஆலை வளாகங்களில் அதிநவீன தொழில் நுட்பத்துடன் கூடிய கழிவு நீர் சுத்திகரிப்பு நிலையம் 13 கோடி ரூபாய் மதிப்பீட்டில் நிறுவப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, தமிழ்நாடு நுகர்பொருள் வாணிபக் கழகத்தில் இயங்கும் நவீன அரிசி ஆலைகளில் புழுங்கல் அரிசி தயார் செய்யும் போது வெளியேற்றப்படும் தொழிலக நீரியியல் கழிவுநீரை அதிநவீன தொழில்நுட்ப இயந்திரங்களைக் கொண்டு சுத்திகரிப்பது அவசியமாகிறது. எனவே, தஞ்சாவூர் மண்டலத்தில் அம்மன்பேட்டை மற்றும் திருநாகேஸ்வரம், திருவாரூர் மண்டலத்தில் திருவாரூர் மற்றும் சுந்தரக்கோட்டை, நாகப்பட்டினம் மண்டலத்தில் எருக்கூர் பகுதி I எருக்கூர் பகுதி II மற்றும் சித்தர்காடு, கடலூர் மண்டலத்தில் நெய்வேலி, திருவண்ணாமலை

மண்டலத்தில் போளூர், சிவகங்கை மண்டலத்தில்
மானாமதுரை, மதுரை மண்டலத்தில்
கடச்சனேந்தல், திருநெல்வேலி மண்டலத்தில்
தாழையூத்து மற்றும் திருச்சி மண்டலத்தில்
அதவத்தூர் ஆகிய 13 நவீன அரிசி ஆலைகளில்
இருந்து வெளியேற்றப்படும் தொழிலக நீரியியல்
கழிவுநீரை சுத்திகரிக்க அதிநவீன தொழில்நுட்ப
இயந்திரங்களை கொண்ட சுத்திகரிப்பு நிலையம்
ரூபாய் 13 கோடி மதிப்பீட்டில் நபார்டு
நிதியுதவியுடன் நிறுவப்படும்.

12. தமிழ்நாடு நுகர்பொருள் வாணிபக் கழகத்திற்கு சொந்தமான 12 நவீன அரிசி ஆலைகளில் அதிநவீன தொழில்நுட்பத்துடன் கூடிய கரி சாம்பல் தடுக்கும் இயந்திரம் (Wet Scrubber) 2 கோடியே 40 இலட்சம் ரூபாய் மதிப்பீட்டில் நிறுவப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, தமிழ்நாடு நுகர்பொருள் வாணிபக் கழகத்தின் கட்டுப்பாட்டில் இயங்கும் புழுங்கல்அரிசி அரவை செய்யும் நவீன அரிசி ஆலைகளில் அதிநவீன தொழில்நுட்பம் கொண்ட இயந்திரங்களை நிறுவி சுற்றுச்சூழலை பாதுகாத்திட அரசு உறுதி பூண்டுள்ளது. அதனடிப்படையில், தஞ்சாவூர் மண்டலத்தில் அம்மன்பேட்டை, திருநாகேஸ்வரம் மற்றும் பட்டுக்கோட்டை, திருவாரூர் மண்டலத்தில் சுந்தரக்கோட்டை, நாகப்பட்டினம் மண்டலத்தில் எருக்கூர் பகுதி -2, கடலூர் மண்டலத்தில்

நெய்வேலி, திருவண்ணாமலை மண்டலத்தில் போளூர், சிவகங்கை மண்டலத்தில் மானாமதுரை, மதுரை மண்டலத்தில் கடச்சேனத்தல், திருநெல்வேலி மண்டலத்தில் தாழையூத்து, திருச்சி மண்டலத்தில் அதவத்தூர் மற்றும் காஞ்சிபுரம் மண்டலத்தில் திம்மாவரம் ஆகிய 12 நவீன அரிசி ஆலைகளில் மக்களின் நலன் கருதியும் சுற்றுச்சூழல் மாசுபடுவதைத் தடுக்கும் வகையிலும் அதிநவீன தொழில்நுட்பத்துடன் கூடிய கரி சாம்பல் தடுக்கும் இயந்திரம் (Wet Scrubber) ரூபாய் 2 கோடியே 40 இலட்சம் மதிப்பீட்டில் நபார்டு நிதியுதவியுடன் நிறுவப்படும்.

13. பொது விநியோகத்திட்டப் பொருட்கள் பாதுகாப்பான முறையில் சென்றிட 20 கோடி ரூபாய் மதிப்பீட்டில் லாரிகளில் GPS கருவி பொருத்தியும் மற்றும் கிடங்குகளில் CCTV கேமரா அமைத்தும் கண்காணிக்கப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, பொது விநியோகத்திட்டத்திற்கு தேவையான அரிசி, கோதுமை போன்ற பொருட்கள் லாரிகள் மூலம் இந்திய உணவுக் கழகத்திலிருந்து தமிழ்நாடு நுகர்பொருள் வாணிபக் கழக கிடங்குகளுக்கு கொண்டு வந்து பின்னர் கிடங்குகளிலிருந்து நியாய விலைக் கடைகளுக்கு அனுப்பி வைக்கப்படுகிறது. இவ்வாறு இயக்கம் செய்யப்படும் பொருட்கள் கிடங்குகளுக்கும், நியாய விலை அங்காடிகளுக்கும் சரியான எடையிலும், பாதுகாப்பாகவும் GPS பொருத்தப்பட்ட லாரிகளில் சென்றடைவதை

உறுதி செய்திட ஏதுவாக கழக நிதியிலிருந்து ரூபாய் 20 கோடி மதிப்பீட்டில் கிடங்குகளில் CCTV கண்காணிப்பு கேமரா பொருத்தியும், கிடங்கு மென்பொருளை இணைய பயன்பாட்டு மென்பொருளாக மேம்படுத்தியும், நவீன கட்டுப்பாட்டு அறை அமைத்தும் கண்காணிக்கப்படும்.

14. தமிழகத்தில் இளம் நுகர்வோர்களுக்கு நுகர்வோர் பாதுகாப்பு/ விழிப்புணர்வு தகவல்களை கொண்டு சென்றிட ரூபாய் 30 இலட்சம் மதிப்பீட்டில் நுகர்வோர் விழிப்புணர்வு நிகழ்ச்சிகள் நடத்தப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, தமிழ்நாட்டில் குடிமக்கள் நுகர்வோர் மன்றம் நன்முறையில் செயல்படும் பள்ளிகள் மற்றும் கல்லூரிகளில் பயிலும் மாணவர்களுக்கு நுகர்வோர் பாதுகாப்பு/ விழிப்புணர்வு கொண்டு சென்றிட ஒவ்வொரு மாவட்டத்திற்கும் தலா ஐந்து பள்ளிகள் தெரிவு செய்து, பள்ளிகளுக்கு தலா ரூ.2,500/-வீதம் ரூபாய் 4 இலட்சம் வழங்கி அனைத்து மாவட்டங்களிலும் விழிப்புணர்வு நிகழ்ச்சி நடத்தப்படும். இதே போன்று ஒவ்வொரு மாவட்டத்திற்கும் தலா ஐந்து கல்லூரிகள் தெரிவு செய்து கல்லூரிகளுக்கு தலா ரூ.10,000/- வீதம்

ரூபாய் 16 இலட்சம் வழங்கி நுகர்வோர் விழிப்புணர்வுநிகழ்ச்சி நடத்தப்படும்.

மேற்சொன்ன நிகழ்ச்சிகளை தொழிலாளர் நலத்துறையும், உணவுப் பாதுகாப்பு மற்றும் மருந்து நிர்வாகத்துறையும் இணைந்து நடத்திட அந்தந்த துறைகளுக்கு தலா ரூபாய் 5 இலட்சம் வீதம் ரூபாய் 10 இலட்சம் வழங்கி தமிழ்நாட்டில் இளம் நுகர்வோர்களுக்கு நுகர்வோர் பாதுகாப்பு / விழிப்புணர்வு தகவல்களை கொண்டு சென்றிட நுகர்வோர் நலநிதியிலிருந்து மொத்தம் ரூபாய் 30 இலட்சம் செலவில் மேற்கொள்ளப்படும்.

15. விவசாயப் பொருட்களை பாதுகாத்திட விவசாயிகள் மற்றும் தமிழ்நாடு சேமிப்புக்கிடங்கு நிறுவனத்தின் ஏழு மண்டலங்களில் பணிபுரியும் ஊழியர்களுக்கு விழிப்புணர்வு மற்றும் பயிற்சி ரூபாய் 50 இலட்சம் மதிப்பீட்டில் வழங்கப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, விவசாயப் பொருட்களை பாதுகாத்திட நவீன சேமிப்பு முறைகள் மற்றும் தரக்கட்டுப்பாடு குறித்து விவசாயிகள் மற்றும் தமிழ்நாடு சேமிப்புக்கிடங்கு நிறுவனத்தின் ஏழு மண்டலங்களில் பணிபுரியும் ஊழியர்களுக்கு விழிப்புணர்வு மற்றும் பயிற்சி, கழக நிதியிலிருந்து ரூபாய் 50 இலட்சம் மதிப்பீட்டில் வழங்கப்படும். இப்பயிற்சியின் போது ஒவ்வொரு விவசாயிக்கும் விவசாய உபகரணங்களும் வழங்கப்படும்.

16. தமிழ்நாடு சேமிப்புக்கிடங்கு நிறுவனத்தின் 3 கிடங்கு வளாகங்களில் தமிழ்நாடு எரிசக்தி மேம்பாட்டு முகமையின் உதவியுடன் சூரிய ஒளித் தகடுகள் பொருத்தப்படும்.

மாண்புமிகு இதய தெய்வம் புரட்சித் தலைவி அம்மா அவர்களின் நல்லாசியுடன், மாண்புமிகு தமிழ்நாடு முதலமைச்சர் அவர்களின் ஆணைப்படி, தமிழ்நாடு சேமிப்புக்கிடங்கு நிறுவனத்தின் 3 கிடங்கு வளாகங்களில் தமிழ்நாடு எரிசக்தி மேம்பாட்டு முகமையின் உதவியுடன் கழக நிதியினைக் கொண்டு சூரிய ஒளித் தகடுகள் பொருத்தப்படும்.

இரா. காமராஜ்

உணவு மற்றும் நுகர்பொருள்
வழங்கல் துறை அமைச்சர்



நன்றி!

